
Shri Ambikadevistutih

श्रीअम्बिकादेवीस्तुतिः

Document Information

Text title : ambikAdevIstutiH

File name : ambikAdevIstutiH.itx

Category : devii, devI, jaina

Location : doc_devii

Proofread by : DPD

Latest update : March 30, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

श्रीअम्बिकादेवीस्तुतिः



श्रीजिनेश्वरसूरिविरचिता

देवगन्धर्वविद्याधरौर्वन्दिते जय जयामित्रवित्रासने विश्रुते ।

नूपुरारावसुनिरुद्धभुवनोदरे मुखरतरकिङ्किणीचारुतारस्वरे ॥ १ ॥

ॐ ह्रीं मन्त्ररूपे शिवे शङ्करे अम्बिके देवि ! जय जन्तुरक्षाकरे ।

स्फुरत्तारहारावलीराजितोरःस्थले कर्णताटङ्करुचिरम्यगण्डस्थले ॥ २ ॥

स्तम्भिनी मोहिनी ईश उच्चाटने क्षुद्रविद्राविणी दोषनिर्णाशिनी ।

जम्भिनी भ्रान्तिभूतग्रहस्फोटिनी शान्तिधृतिकीर्त्तिम्मतिसिद्धिसंसाधिनी ॥ ३ ॥

ॐ महामन्त्रविद्येऽनवद्ये स्वयं ह्रीं समागच्छ मे देवि दुरितक्षयम् ।

ॐ प्रचण्डे प्रसीद प्रसीद क्षणं (हे) सदानन्दरूपे विधेहि क्षणम् ॥ ४ ॥

ॐ नमो देवि दिव्येश्वभे भैरवे जयेऽपराजिते तप्तहेमच्छवे ! ।

ॐ जगज्जननि संहारसम्मार्जनी ह्रीं कूष्माण्ड ! दिव्याधिविध्वंसिनी ॥ ५ ॥

पिङ्गुतारोत्पतद्भ्रीमकण्ठीरवे नाममन्त्रेण निर्णाशितोपद्रवे ।

अवतरावतर रैवतगिरिनिवासिनि अम्बिके ! जय जय त्वं जगत्स्वामिनी ॥ ६ ॥

ह्रीं महाविघ्नसङ्घातनिर्णाशिनी दुष्टपरमन्त्रविद्याबलच्छेदिनी ।

हस्तविन्यस्तसहकारफललुम्बिका हरतु दुरितानि देवी ! जगत्यम्बिका ॥ ७ ॥

इति श्रीजिनेश्वरसूरिभिरम्बिका भगवती शुभमन्त्रपदैः स्तुता ।

प्रवरपात्रगता शुभसम्पदं वितरतु प्रणिहन्त्वशिवं मम ॥ ८ ॥

इति श्रीजिनेश्वरसूरिविरचिता श्रीअम्बिकादेवीस्तुतिः सम्पूर्णा ।



Shri Ambikadevistutih

pdf was typeset on December 22, 2023



Please send corrections to sanskrit@cheerful.com

